



(பத்தாவது பாராளுமன்றம் - முதலாவது கூட்டத்தொடர்)

இல. 55.]

பாராளுமன்றத்தின் ஒழுங்குப் பத்திரம்

2025 மே 23, வெள்ளிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

72/2024

கௌரவ சாணக்கியன் ராஜபுத்திரன் இராசமாணிக்கம்,— பிரதம அமைச்சர் மற்றும் கல்வி, உயர் கல்வி மற்றும் தொழிற்கல்வி அமைச்சரைக் கேட்பதற்கு,— (1)

- (அ) (i) மட்டக்களப்பு மேற்கு கல்வி வலயத்தின் மட்/காயன்குடா கண்ணகி கல்லூரி மற்றும் கல்குடா கல்வி வலயத்தின் மட்/கோரகல்லிமடு ஸ்ரீ ரமண மஹரிஷி வித்தியாலயம் ஆகிய பாடசாலைகள் IC வகையைச் சேர்ந்த பாடசாலைகள் என்பதையும்;
- (ii) மட்/காயன்குடி கண்ணகி கல்லூரியைச் சேர்ந்த மாணவிகள் எல்லே விளையாட்டில் தேசிய மட்டத்தில் முதலிடத்தையும், மட்/கோரகல்லிமடு ஸ்ரீ ரமண மஹரிஷி வித்தியாலயத்தைச் சேர்ந்த மாணவிகள் கபடி விளையாட்டில் தேசிய மட்டத்தில் முதலிடத்தையும் பெற்றுள்ளார்கள் என்பதையும்;
- (iii) எனினும், மேற்படி பாடசாலைகளுக்கு இதுவரையில் உடற் பயிற்சி பயிற்றுவிப்பாளர்கள் நியமிக்கப்படவில்லை என்பதையும்;

அவர் அறிவாரா?

- (ஆ) ஆமெனில், மேற்குறிப்பிட்ட பாடசாலைகளுக்கு உடற் பயிற்சி பயிற்றுவிப்பாளர்களை நியமிப்பதற்கு நடவடிக்கைகள் மேற்கொள்வாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

2.

94/2024

கௌரவ சமிந்த விஜேசிறி,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) நாட்டுக்குள் உற்பத்தி செய்யப்படும் உணவுப் பயிர்களுக்கு வன விலங்குகளால் ஏற்படுத்தப்படும் சேதம் மதிப்பிடப்பட்டுள்ளதா என்பதையும்;
- (ii) ஆமெனில், மேற்படி சேதம் நெல், காய்கறிகள் மற்றும் பழங்கள் ஆகிய ஒவ்வொரு பயிர் வகையினதும் அடிப்படையில் வெவ்வேறாக யாதென்பதையும்;
- (iii) உணவுப் பயிர்களுக்கு அதிகமான பாதிப்புக்களை ஏற்படுத்தும் வன விலங்குகள் யாவையென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

3.

157/2024

கௌரவ சட்டத்தரணி தயாசிறி ஜயசேக்கர,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) 2024 ஆம் ஆண்டு நவம்பர் மாதம் இலங்கையில் நிலவிய சீரற்ற காலநிலை காரணமாக சேதமடைந்த மொத்த விளைநிலங்களின் அளவு யாதென்பதையும்;
- (ii) மேற்படி விளைநிலங்களின் அளவு, நெற் காணிகள், சோளம் மற்றும் ஏனைய விளைநிலங்கள் ஆகியவற்றின் அடிப்படையில் வெவ்வேறாக எவ்வளவென்பதையும்;
- (iii) விளைநிலங்களுக்கு ஏற்பட்ட சேதத்தின் மதிப்பீடு செய்யப்பட்ட நிதிசார் நடட்டம் எவ்வளவு என்பதையும்;
- அவர் இச்சபைக்கு அறிவிப்பாரா?
- (ஆ) (i) சேதமடைந்த விளை நிலங்களுக்காக செலுத்தப்பட்ட மொத்த நடட்டயீட்டுத் தொகை எவ்வளவு என்பதையும்;
- (ii) மேற்படி நடட்டயீட்டுத் தொகை நெற் காணிகள், சோளம் மற்றும் ஏனைய பயிர்கள் என்ற அடிப்படையில் வெவ்வேறாக எவ்வளவு என்பதையும்;
- (iii) இதுவரையிலும் நடட்டயீட்டுத் தொகை செலுத்தப்படாத விளை நிலங்களின் அளவு யாதென்பதையும்;
- (iv) அவற்றுக்கு நடட்டயீடு செலுத்தாமைக்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

195/2024

கௌரவ நலின் பண்டார ஜயமஹ,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இற்றைவரை இலங்கையில் சீனா மேற்கொண்டுள்ள முதலீட்டு கருத்திட்டங்களின் எண்ணிக்கை, அவ்வொவ்வொரு கருத்திட்டத்தினதும் பெயர், முதலீட்டின் பெறுமதி மற்றும் அதனுடாக தோற்றுவிக்கப்பட்ட நேரடி மற்றும் மறைமுகத் தொழில் வாய்ப்புக்களின் எண்ணிக்கை என்பன ஆண்டு வாரியாக வெவ்வேறாக யாதென்பதையும்;
- (ii) இலங்கைக்கு அதிகளவிலான சீன முதலீடுகளை ஈர்த்துக் கொள்வதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

213/2024

கௌரவ ரோஹண பண்டார,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) இலங்கையில் உள்ள அரசு பாடசாலைகளின் எண்ணிக்கை யாதென்பதையும்;
- (ii) மேற்படி பாடசாலைகளில் தொழில்நுட்பவியல் பாடத்தை கற்பிக்கும் பாடசாலைகளின் எண்ணிக்கை யாதென்பதையும்;
- (iii) தொழில்நுட்பவியல் மிக முக்கியமான பாடம் என்பதால், அதனை ஏனைய பாடசாலைகளிலும் கற்பிப்பதற்காக மேற்கொள்ளும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

6.

222/2024

கௌரவ அஜித் பி. பெரேரா,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இளம் தொழில்முயற்சியாளர்கள் பிணையற்ற கடனை பெற்றுக்கொள்ளும் பொருட்டு, “வளமான நாடு அழகான வாழ்க்கை” கொள்கைப் பிரகடனத்திற்கு அமைவாக நிறுவப்படுமென வாக்குறுதி அளிக்கப்பட்ட அபிவிருத்தி வங்கி இற்றைவரை நிறுவப்படவில்லை என்பதையும்;
- (ii) மேற்படி தேர்தல் வாக்குறுதியை நிறைவேற்றுவதற்கு தாமதிப்பதற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

278/2024

கௌரவ எஸ்.எம். மரிக்கார்,— பிரதம அமைச்சர் மற்றும் கல்வி, உயர்கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) தமிழ் மொழிப் பாடசாலைகளில் சிங்கள மொழியும், சிங்கள மொழிப் பாடசாலைகளில் தமிழ் மொழியும் கற்பிக்கப்படுவதைக் கட்டாயமாக்க திட்டமிடப்பட்டுள்ளதா என்பதையும்;
- (ii) ஆமெனில், அதனை நடைமுறைப்படுத்த எதிர்பார்க்கின்ற காலப்பகுதி யாதென்பதையும்;
- (iii) அதற்குத் தேவையான ஆசிரியர்கள் உள்ளனரா என்பதையும்;
- (iv) இன்றேல், மேற்படி ஆசிரியர் வெற்றிடங்களை நிரப்புவதற்கு மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

294/2024

கௌரவ சட்டத்தரணி ரஹ் ஹகீம்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) தொடர்ச்சியாக வெள்ளப் பெருக்கு இடர்வரவு காணப்படுகின்ற ஆறுகள் மற்றும் ஓடைகள் யாவையென்பதையும்;
- (ii) அவற்றின் வெள்ளத்தைக் கட்டுப்படுத்துவதற்காக இன்றளவில் செயற்படுத்தப்பட்டுள்ள உள்நாட்டு மற்றும் வெளிநாட்டுக் கருத்திட்டங்கள் யாவையென்பதையும்;
- (iii) அத்தகைய கருத்திட்டங்களுக்காக பயன்படுத்தப்பட்டுள்ள உள்நாட்டு மற்றும் வெளிநாட்டு நிதியளவு வெவ்வேறாக யாதென்பதையும்;
- (iv) மேற்படி கருத்திட்டங்களுக்காக நிதி வழங்கிய நிறுவனங்கள் யாவையென்பதையும்;
- (v) மேற்படி கருத்திட்டங்களில் பல்வேறு தடைகள் காரணமாகத் தோல்வியடைந்த கருத்திட்டங்கள் உள்ளனவா என்பதையும்;
- (vi) ஆமெனில், அக்கருத்திட்டங்கள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

441/2025

கௌரவ சாமர சம்பத் தசநாயக்க,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) கடந்த பத்து (10) வருட காலப் பகுதியில் நெல் சந்தைப்படுத்தல் சபையால் கொள்வனவு செய்யப்பட்டுள்ள நெல்லின் அளவு ஒவ்வோர் ஆண்டு வாரியாக வெவ்வேறாக யாது என்பதையும்;
- (ii) அக்காலப்பகுதியினுள் அச்சபைக்கு கிடைத்த இலாபம்/நட்டம் ஒவ்வோர் ஆண்டு வாரியாக வெவ்வேறாக யாது என்பதையும்;
- (iii) அக்காலப்பகுதியில் நெல் சந்தைப்படுத்தல் சபை, கட்டிடங்களைப் பழுதுபார்ப்பதற்காக செலவிட்டுள்ள தொகை யாது என்பதையும்;
- (iv) கட்டிடங்களைப் பழுதுபார்ப்பதற்காக எதிர்காலத்தில் செலவிட உத்தேசிக்கப்பட்டுள்ள தொகை யாது என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

618/2025

கௌரவ கிங்ஸ் நெல்சன்,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) சிறிய அளவிலான விவசாய நடவடிக்கைகளில் ஈடுபட்டுள்ள விவசாயிகளுக்கென “சருசார” எனும் பெயரில் சலுகை வட்டி வீதத்தில் கடன் திட்டமொன்று அறிமுகம் செய்யப்பட்டுள்ளதா என்பதையும்;
- (ii) ஆமெனில், அத்திட்டத்தை அறிமுகம் செய்ததன் நோக்கங்கள் யாவை என்பதையும்;
- (iii) இதுவரை மேற்படி கடன் திட்டத்திலிருந்து கடன் பெற்றுள்ள விவசாயிகளின் எண்ணிக்கை யாதென்பதையும்;
- (iv) மேற்படி கடன் திட்டத்தின் கீழ் கடன் வழங்கும்போது கவனத்தில் கொள்ளப்படும் அளவுகோல்கள் யாவை என்பதையும்;
- (v) விவசாயிகளை பொருளாதார ரீதியாக வலுவூட்டுவதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

வலுசக்தி அமைச்சர்,— இலங்கை மின்சாரம் (திருத்தம்),— 2024 ஆம் ஆண்டின் 36 ஆம் இலக்க, இலங்கை மின்சாரச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்களும் தினப்பணிகளும்

*1.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

*2.

வெளிநாட்டுக் கடன்கள் (நீக்குதல்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

*3.

தனிப்பட்ட தரவுப் பாதுகாப்பு (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

*4.

தேசிய போக்குவரத்து ஆணைக்குழு (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

*5.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.
